

ФАРМОИШ
ПРИКАЗ

22.02.2018

ш. Душанбе

№ 14

Дар бораи тақвият додани муқовимат
ба коррупсия дар КВД «Тоҷикаэронавигатсия»

Бо мақсади тақвият додани муқовимат ба коррупсия ва татбиқи босифати Стратегияи муқовимат бо коррупсия дар Ҷумҳурии Тоҷикистон барои солҳои 2013-2020 (минбаъд – Стратегия) дар корхона, бо назардошти дастури хаттии №10.2/1.2-408 аз 07.02.2018 ва пешниҳоди №10.2/1.2-470 аз 12.02.2018-и Агентии назорати давлатии молиявӣ ва мубориза бо коррупсияи Ҷумҳурии Тоҷикистон, чиҳати иҷрои банди 2-и Нақшаи чорабиниҳои татбиқи Стратегия

ФАРМОИШ МЕДИҲАМ:

1. Барномаи идоравии зиддикоррупсионӣ дар КВД «Тоҷикаэронавигатсия» барои солҳои 2018-2020 (минбаъд-Барнома) тасдиқ карда шавад (замимаи 1).
2. Баҳри иҷроиши ҳадафу вазифаҳои дар Барнома дарҷгардида ба Нақшаи чорабиниҳо роҷеъ ба иҷрои Стратегия дар КВД «Тоҷикаэронавигатсия» дар фосилаи солҳои 2017-2018 илова ворид карда шуда, он дар таҳрири нав тасдиқ карда шавад (замимаи 2).
3. Муовини аввали директори генералӣ Шамбиев А.А. ва сардори шӯъбаи шартномавӣ-ҳуқуқӣ Изатуллоев Ш.М. шахсони мутасаддӣ барои иҷрои чорабиниҳо оид ба татбиқи Стратегияи муқовимат бо коррупсия дар Ҷумҳурии Тоҷикистон барои солҳои 2013-2020 дар корхона таъин карда шаванд.
4. Корҳои фаҳмондадихӣ дар байни кормандони Корхона оид ба дарки моҳият ва ҳадафҳои ин санади миёнамуҳлати барномавӣ дуруст ба роҳ монда шавад.


5. Ҷиҳати иҷрои Нақшаи чорабиниҳои Стратегияи муқовимат бо коррупсия дар Ҷумҳурии Тоҷикистон барои солҳои 2013-2020 бо натиҷаи ҷамъбасти ҳар сол ба Вазорати нақлиёти Ҷумҳурии Тоҷикистон ахборот ирсол карда шавад.
6. Фармоиши №150 аз 08.12.2016 беэътибор доништа шавад.
7. Назорати иҷрои фармоиши мазкурро ба худ вогузор менамоям.

Директори генералӣ



Л.Ашуров

Корхонаи воҳиди давлатии
«ТОЧИКАЭРОНАВИГАТСИЯ»



Замимаи №1

Бо фармоиши директори генералии

КВД «Тоҷикаэронавигатсия»

аз «22» 02 2018, № 17

тасдиқ шудааст

Б А Р Н О М А И

идоравии зиддикоррупсионӣ дар КВД «Тоҷикаэронавигатсия»
барои солҳои 2018-2020

Тартиб дод	Вазифа	Ному насаб	Имзо	Таърихи рӯз
	САРДОРИ ШШХ	ИЗАТУЛЛОЕВ Ш.М.		20.02.18
Мувофика	МУОВИНИ АВВАЛИ ДГ	ШАМБИЕВ А.А.		22.02.18
	МУОВИНИ ДГ	САИДОВ Р.Қ.		22.02.18
	РОҲБАРИ ДАСТГОҲИ ДГ	ГУЛАКОВ З.А.		21.02.18
	САРМУҲОСИБ	НАЗРИЕВ Ҷ.О.		21.02.2018
	САРДОРИ РК МВАКМ	ХОҶАЕВ О.Ф.		20.02.18



Мундариҷа

Муқаддима.....	3
1. Мақсад ва вазифаҳои Барнома.....	4
2. Муҳлат ва марҳилаҳои асосии татбиқи Барнома	5
3. Чорабиниҳои пешбинишудаи Барнома	5
4. Маблағгузори Барнома.....	6
5. Татбиқи Барнома ва мониторинги он.....	6
6. Натиҷаҳои ниҳой аз татбиқи Барнома.....	6
7. Механизми татбиқи Барнома	7



Муқаддима

Муқовимат ба коррупсия қисми таркибии сиёсати дохилӣ ва хориҷии Ҷумҳурии Тоҷикистон маҳсуб ёфта, татбиқи он аз иродаи олии сиёсии роҳбарияти давлат оғоз мегардад. Самаранокии муқовимат ба коррупсия аз иштироки фаъоли тамоми шохаҳои ҳокимияти давлатӣ ва ҷомеаи шаҳрвандӣ дар раванди амалигардии он вобастагии зич дорад.

Мафҳуми муқовимат ба коррупсия фаъолияти тамоми мақомоти ҳокимияти давлатиро ҷиҳати ошкор, пешгирӣ ва бартараф намудани сабабу шароитҳои ба миён омадани ҳолатҳои ба коррупсия мусоидаткунанда, ошкор ва мубориза бо ҳуқуқвайронкуниҳои коррупсионӣ бартарафсозии оқибатҳои номатлуби кирдорҳои коррупсионӣ ва таъмин намудани ҳуқуқу озодиҳо, баланд бардоштани сатҳи зиндагии шаҳрвандон, пешрафти иқтисодиёт ва таъмин намудани амнияти кишварро дар бар мегирад.

Коррупсия яке аз зухуроти хавфноки ҷомеа буда, дар миқёси ҷаҳонӣ ҳамчун ҷинояти вазнин ва яке аз унсурҳои таҳдидкунанда ба амнияти миллӣ ва ҳалалдоркунандаи рушду суботи иҷтимоию иқтисодии давлат эътироф гашта, ба пешрафти иқтисодиёт ҳалал мерасонад, бунёди ҷомеаи демократиро заиф сохта, ба рушди демократия таъсири манфӣ мегузорад ва нуфузи давлатро дар арсаи ҷаҳонӣ коста мегардонад. Гузашта аз ин, коррупсия дар ҷомеа ба риоя нашудани ҳуқуқҳои конститутсионии шаҳрвандон замина фароҳам меорад ва ба пояи ахлоқ зарба мезанад.

Таъсири номатлуби коррупсия дар раванди рушди иҷтимоию иқтисодӣ, паст кардани сатҳи камбизоатӣ, боварии шаҳрвандон ба институтҳои давлатии демократӣ, таҳияи сиёсати зиддикоррупсиониро дар миқёси умумимиллӣ талаб менамояд, ки бояд воситаи муттаҳидсозандаи сабъю кӯшиши мақомоти давлатӣ, ташкилотҳои ҷамаи шакли моликият ва институтҳои ҷомеаи шаҳрвандӣ гардад.

Аз ин рӯ, пешгирӣ ва мубориза бо коррупсияро Ҳукумати Ҷумҳурии Тоҷикистон яке аз самтҳои аввалиндараҷаи сиёсати ҳуқуқии давлат ҳисобида, дар чанд соли охир корро дар ин самт хеле тақвият бахшидааст.

Бо мақсади андешидани чораҳои маҷмуии ташкилӣ, иҷтимоию иқтисодӣ, ҳамоҳангсозии фаъолияти мақомоти давлатӣ ва иштироки ҷомеаи шаҳрвандӣ дар раванди мубориза бар зидди коррупсия, бо фармони Президенти Ҷумҳурии Тоҷикистон №1504 аз 30.08 соли 2013 Стратегияи муқовимат ба коррупсия дар Ҷумҳурии Тоҷикистон барои солҳои 2013-2020 тасдиқ гардид.

Стратегияи мазкур ҳамчун ҳуҷҷати муҳими давлатӣ баҳри тақвияти мубориза ва пешгирии ҷиноятҳои коррупсионӣ заминаи мустаҳкам гузошта, дар доираи он аксари масъалаҳо дар самти мубориза бо коррупсия бо назардошти ҳулосаи таҳқиқотҳои сотсиологӣ, таҷрибаи мақомоти ҳифзи



ҳуқуқи кишварҳои дигар ва таҳлили оморӣ вазъи коррупсия тайи давраи сипаригашта дар кишвар ҳалли худро ёфтанд.

Дар доираи Стратегияи зикргардида масъалаҳои самарабахшии мубориза бо коррупсия ва оғози саривактии парвандаҳо ва гузаронидани таҳқиқи тафтишоти парвандаҳо бо ҷиноятҳои коррупсионӣ, мансубияти ҳуқуқвайронкуниҳои маъмурии хусусияти коррупсионидошта, механизми муносиби идоракунӣ ва таъмини шаффофият дар фаъолияти мақомоти давлатӣ, баҳисобгирии муҳосибӣ ва ҳисоботдиҳии молиявӣ, ба таври электронӣ ва ба воситаи бонк ҷорӣ намудани пардохти хизматрасониҳои мақомот ва муассисаҳои давлатӣ ва дигар тадбирҳои дар Стратегия пешбинигардида дар санадҳои меъёрии ҳуқуқии дахлдор танзими худро ёфтаанд.

Ҷиҳати иҷрои банди 2-и Нақшаи чорабиниҳои татбиқи «Стратегияи муқовимат ба коррупсия дар Ҷумҳурии Тоҷикистон барои солҳои 2013-2020» Барномаи идоравии зиддикоррупсионӣ дар КВД «Тоҷикаэронавигатсия» (минбаъд-Барнома) барои солҳои 2018-2020 таҳия гаштааст.

Инчунин Барномаи мазкур таҳия ва тасдиқ намудани Нақшаи чорабиниҳо роҷеъ ба иҷрои Стратегия дар КВД «Тоҷикаэронавигатсия» дар фосилаи солҳои 2017-2018 Нақшаи чорабиниҳои татбиқи Барномаи идоравии зиддикоррупсионӣ ҷиҳати иҷрои Стратегияи муқовимат ба коррупсия барои солҳои 2013-2020 барои ҳар ду сол пешбинӣ менамояд.

1. Мақсад ва вазифаҳо

Мақсади Барнома ташаккули низоми самараноки хизмат, таҳкими интизоми хизматӣ, шаффофияти фаъолияти молиявӣю хоҷагидорӣ, ташаккул додани маданияти ҳуқуқии кормандон, таҳкими одоби касбӣ, ташаккули муҳити оштинопазирӣ ба зухуроти коррупсионӣ, пешгирии коррупсия дар корхона ва боз ҳам баланд бардоштани нақш ва нуфузи корхона дар ҷомеа мебошад.

Вазифаҳои Барнома инҳо мебошанд:

- муайян намудани заминаҳои пайдоиш ва хуруҷ ёфтани қонунвайронкуниҳои коррупсионӣ;
- таҳлили истифодаи мақсадноки маблағҳо ва пешгирии ҳолатҳои хароҷоти ғайриқонунӣ ва ғайрмақсаднок;
- назорати раванди хариддорӣ намудани таҷҳизоту технология ва молу маҳсулот тибқи санадҳои меъёрии ҳуқуқӣ;
- таҳияи тадбирҳои, ки ба таъмини шаффофияти фаъолияти шахсони масъул равона карда шудаанд;
- таҳлили шаклҳои зоҳиршавии вайронкунии интизоми хизматӣ, одоби касбӣ ва ҳуқуқвайронкуниҳои коррупсионӣ дар корхона;
- муайян намудани сабабу шароитҳои ба содиркунии ҷунин ҳуқуқвайронкуниҳо мусоидаткунанда (таҳлили хавфҳои коррупсия);



- таҳия (такмил)-и чораҳои таҳкими интизоми хизматӣ, одоби касбӣ ва пешгирии коррупсия дар корхона.

II. Мӯҳлат ва марҳилаҳои асосии татбиқи Барнома

Барнома дар солҳои 2018-2020 татбиқ мегардад.

Мӯҳлат ва марҳилаҳои татбиқи Барнома тибқи Нақшаи чорабиниҳои иҷроӣ «Барномаи идоравии зиддикоррупсионии КВД «Тоҷикаэронавигатсия» оид ба татбиқи Стратегияи муқовимат ба коррупсия барои солҳои 2013-2020» муқаррар карда мешавад.

III. Чорабиниҳои пешбининамудаи Барнома

Омили риоя нашудани интизоми хизматӣ баромадан аз ҳадди ваколатҳои мансабӣ, даҳлат ба ғайриқонунии ташкилоту хоҷагӣ ва муносибатҳои шахсии шаҳрвандон, ин нокифоягии танзими ҳукукии интизоми хизматӣ, одоби касбӣ ва пешгирии коррупсия мебошад.

Нокифоягии донишҳои кормандон доир ба асосҳои одоби хизматӣ ва дарки коррупсия, аз ҷумла моҳияти бархӯрди манфиатҳо, роҳҳои пешгирӣ ва баромадан аз ҳолатҳои ба бархӯрди манфиатҳо вобаста буда, ба назар нагирифтани манфиатҳо ҳангоми қабул ба кор ва таъин намудан ба вазифа, рад кардани қабули тӯҳфа ва дигар омилҳои муҳим низ ба рӯ додани падидаҳои коррупсионӣ дар корхона роҳ мекушоянд.

Барои ҳалли вазифаҳои Барнома чорабиниҳои зерин пешбинӣ гардидаанд:

- такмили санадҳои меъёрии ҳукукӣ, ки ғайриқонунии корхонаро дар самти интизоми хизматӣ, иҷроия, одоби касбӣ, тартиби қабул ба кор, таъин намудан ба вазифа, ҷойивазкунии кадрҳо (ротатсия), аттестатсияи кормандон ба танзим медароранд;

- татбиқи чорабиниҳо вобаста ба мукамалгардонии идоракунии муносиб, омӯзиш, дарки хавф ва пешгирии коррупсия, сиёсати зиддикоррупсионии корхона, покнатӣ дар иҷроии вазифаҳои хизматӣ, одоби касбии корманди корхона;

- такмили таҳсили (тайёркунии касбӣ, азнавтӣ, такмили ихтисос ва таҷрибаомӯзӣ) кормандони корхона;

- фароҳам овардани шароити моддию техникаӣ барои ғайриқонунии самаранокӣ кормандон;

- андешидани тадбирҳои иловагӣ ва муфид ҷиҳати тарбияи кадрҳо, риояи интизоми хизматӣ, иҷроия ва маърифати зиддикоррупсионии кормандон;

- ҳангоми қабул, интихоб, ҷобаҷокунӣ ва ҷойивазкунии кормандон, баҳодиҳӣ ва арзёбии воқеии шахсияти номзадҳо, пешрафти хизматӣ, ҳавасмандгардонӣ ва татбиқи муҷозоти интизомӣ, адолати иҷтимоӣ, баҳисобгирии фикри коллектив ва афзалияти сифатҳои ахлоқӣ, инчунин риояи



талаботи Оиннома ва дигар ҳуҷҷатҳои корхона бояд дар мадди аввал гузошта шуда, вазифаҳои роҳбарикунанда ва масъули корхона бо кормандони ботачриба ва дорои таҳассуси баланди касбӣ пурра карда шаванд;

- беғаразии шахсӣ ва ба назаргирии манфиатҳои корхона ҳангоми интиҳоби молрасону пудратчиён зимни хариди мол, кор ва хизматрасонӣ, риояи қонунгузориҳои хариди мол, кор ва хизматрасонӣ ва ҳуҷҷатҳои дохилии корхона дар ин самт;

Назорати дохилӣ дар ин самтҳо бояд тариқи мушоҳидаҳои рӯзмарра аз ҷониби корманди сатҳи дахлдор, санҷишҳои ногаҳонӣ ва нақшавӣ аз ҷониби роҳбарони болоӣ ба роҳ монда шаванд.

- ба вазифаҳои масъул таъин кардани шахсоне, ки донишу малакаи зарурӣ, таҷриба ва қобилияти ташкилотчигӣ доранд;

- воқеъбинона ва ҳолисона гузаронидани аттестатсияи кормандон;

- эътинои саривақтӣ ба хабару маълумот дар бораи зухуроти коррупсионӣ дар корхона, ҳолатҳои дағалии кормандон ё муносибати ғайриҳолисонаи онҳо, муросокорӣ ба вайронкунии интизоми хизматӣ аз ҷониби зердастон, хотирбинӣ ҳангоми гузаронидани санҷишҳои хизматӣ ва татбиқи муҷозоти интизомӣ;

- гузаронидани таҳлили хавфҳои коррупсионӣ дар воҳидҳои сохторӣ.

IV. Маблағгузори Барнома

Иҷрои тадбирҳои Барнома, ки хароҷоти молиявиро талаб менамояд, дар доираи маблағҳои корхона амалӣ карда мешавад.

V. Татбиқи Барнома ва мониторинги он

Бо мақсади таъмини иҷрои Барнома ва чораҳои дар он пешбинишуда дар Нақшаи тадбирҳо дақиқ ва мушаххас карда шуда, мӯҳлатҳои иҷрои онҳо ва шахсони мутасаддӣ муайян карда мешаванд.

Татбиқи Барнома аз ҷониби шахсони масъул ва воҳидҳои сохтори корхона таъмин гашта, мониторинги онро шахсони мутасаддӣ барои иҷрои чорабиниҳо оид ба татбиқи Стратегияи муқовимат бо коррупсия дар Ҷумҳурии Тоҷикистон барои солҳои 2013-2020 дар корхона мегузаронад.

Филиалҳо ва раёсату шӯъбаҳои корхона ҳар нимсола ҳолати иҷрои Барномаро на дертар аз 15-уми июн ва 15 декабри ҳар сол ба директори генералии корхона ахбороти муфассал ирсол менамоянд.

VI. Натиҷаҳои ниҳой аз татбиқи Барнома

Натиҷаҳои ниҳоие, ки аз татбиқи Барнома бармеоянд, инҳоянд:

- фаъолияти касбии кормандони корхона дар асоси дастурамалҳои вазифавӣ ба роҳ монда мешавад;

- иҷрои босифати ўҳдадорӣҳои вазифавии кормандон таъмин мегардад;



- барои шаффоф ва тахти назорати мақомоти дахлдор фаъолият намудани корхона замина фароҳам оварда мешавад;
- самаранокии сиёсати кадрӣ бо мақсади сифатан беҳтар намудани ҳайати кадрӣ таъмин карда мешавад.

VII. Механизми татбиқи Барнома

Механизми асосии татбиқи Барномаи мазкур аз инҳо иборат аст:

- тақмили низоми ҳавасмандгардонӣ ва ҳифзи иҷтимоии кормандони корхона;
- қорӣ намудани технологияҳои замонавии иттилоотӣ бо роҳи иттилоотикунонии ҳама самтҳои фаъолияти корхона бо гузариш ба муомилоти электронии ҳуҷҷатҳо (ҳукумати электронӣ);
- ҷорабиниҳои ташкилӣ оид ба татбиқи Барнома.

Барнома тавассути Нақшаи ҷорабиниҳо оид ба татбиқи «Барномаи идоравии зиддикоррупсионии КВД «Тоҷикаэронавигатсия» барои солҳои 2018-2020» амалӣ карда мешавад.